

പതിനാലാം കേരള നിയമസഭ

പതിമൂന്നാം സമ്മേളനം

നക്ഷത്ര ചിഹ്നമിട്ട
നിയമസഭാ ചോദ്യം നം.335

13.12.2018-ലെ മറുപടിക്ക്

ചോദ്യം

ശ്രീ. വി.കെ.സി. മമ്മത്ത് കോയ
ശ്രീ. ജെയിംസ് മാത്യു
ശ്രീ. സി.കെ. ഹരീന്ദ്രൻ
ശ്രീമതി വീണാ ജോർജ്ജ്

മറുപടി

ഡോ. ടി.എം. തോമസ് ഐസക്ക്
ധനകാര്യവും കയറും വകുപ്പ് മന്ത്രി

സമ്പദ് വ്യവസ്ഥയിൽ നോട്ട് നിരോധനം ഏല്പിച്ച ആഘാതം

<p>(എ)</p>	<p>കേന്ദ്ര സർക്കാർ നടപ്പാക്കിയ നോട്ട് നിരോധനം സംസ്ഥാനത്തെ കൃഷി, പരമ്പരാഗത വ്യവസായം, ചെറുകിട ഉല്പാദന-വാണിജ്യ മേഖലകൾ, തൊഴിൽ എന്നീ രംഗങ്ങളിൽ സൃഷ്ടിച്ച ആഘാതം വിലയിരുത്തിയിരുന്നോ;</p>	<p>നോട്ട് നിരോധനം സംസ്ഥാനത്തിന്റെ സമസ്ത മേഖലകളെയും പ്രതികൂലമായി ബാധിക്കുകയുണ്ടായി. കാർഷിക മേഖലയിലെ ഭൂരിഭാഗം സാമ്പത്തിക ഇടപാടുകളും രൊക്കം പണത്തിലാണ് നടക്കുന്നത്. അതുകൊണ്ട് നോട്ടുകളുടെ ലഭ്യതക്കുറവ് വിലവ് വീലുന്ന, വിത്ത് വാങ്ങൽ, കൃഷിയുമായി ബന്ധപ്പെട്ട മറ്റ് അനുബന്ധ ഇടപാടുകൾ എന്നിവയെ സാരമായി ബാധിച്ചു. കമ്പോളത്തിലെ പണമിടപാടിലുണ്ടായ കാലതാമസവും, ഉല്പന്നങ്ങളുടെ വിലയിടിഞ്ഞതും, ഇതര സംസ്ഥാന തൊഴിലാളികൾ കൂലി ലഭിക്കാത്തതിനാൽ ജോലി ഉപേക്ഷിച്ച് നാട്ടിലേക്ക് മടങ്ങിപ്പോയതും കാർഷിക മേഖലയെ, നോട്ട് അസാധുവാക്കൽ വളരെ ഗുരുതരമായ പ്രതിസന്ധിയിലേക്കാണ് തള്ളിയിട്ടത്.</p> <p>സംസ്ഥാനത്തിന്റെ സമ്പദ് വ്യവസ്ഥയിൽ പ്രധാന പങ്ക് വഹിക്കുന്ന പരമ്പരാഗത മേഖലകളായ മത്സ്യബന്ധനം, കയർ, കൈത്തറി, കശുവണ്ടി, തോട്ടങ്ങൾ തുടങ്ങിയ പല മേഖലകളിലും പൂർണ്ണമായും കറൻസി വിനിമയം നിലനിൽക്കുന്നതിനാൽ ഇവയിൽ നിന്നുള്ള വരുമാനത്തെ ആശ്രയിച്ച് കഴിയുന്ന ലക്ഷക്കണക്കിനാളുകളെ നോട്ട് നിരോധനം സാരമായി ബാധിച്ചു. ടൂറിസത്തിൽ നിന്നുള്ള വരുമാനം കേരളത്തിന്റെ ആഭ്യന്തര വരുമാനത്തിൽ പ്രധാന പങ്ക് വഹിക്കുന്നു. കറൻസിക്കായുള്ള നെട്ടോട്ടം ടൂറിസം മേഖലയെ പ്രതികൂലമായി ബാധിച്ചു. നോട്ട് ലഭ്യത കൂടുതൽ ആവശ്യമായ മേഖലകളായ ചെറുകിട വ്യാപാരം, ഹോട്ടലുകൾ, റസ്റ്റോറന്റുകൾ, ഗതാഗതം എന്നിവ കേരള സമ്പദ്ഘടനയുടെ 40 ശതമാനത്തിന് മുകളിൽ വരുമാനം പ്രദാനം</p>
------------	--	---

		<p>ചെയ്യുന്നവയാണ്. പ്രാഥമിക മേഖലയാവട്ടെ 16 ശതമാനവും. അങ്ങനെ 56 ശതമാനം വരുമാനം സംഭാവന ചെയ്യുന്ന സംസ്ഥാനത്തിന്റെ സാമ്പത്തിക മേഖല നോട്ട് പിൻവലിക്കലിന്റെ ആഘാതത്തിൽ നിന്നും ഇനിയും മോചിക്കപ്പെട്ടിട്ടില്ല. കൂലി ലഭിക്കാത്തതിനാൽ ഇതര സംസ്ഥാന തൊഴിലാളികൾ തിരിച്ചു പോയത് നിർമ്മാണ മേഖലയിലടക്കം പ്രതിസന്ധി സൃഷ്ടിച്ചു. ഇതിനെല്ലാം പുറമെ നോട്ട് റദ്ദാക്കലിന് ശേഷം ദൈനംദിന ആവശ്യങ്ങൾ കൈകാര്യം ചെയ്യുന്നതിന് വേണ്ടുന്ന കുറൻസിയുടെ ലഭ്യതക്കുറവും സാധാരണക്കാരുടെ ദൈനംദിന ജീവിതത്തെ സ്തംഭനാവസ്ഥയിലാക്കി.</p>
(ബി)	<p>വാണിജ്യ നികുതി, സ്റ്റാമ്പ് ആന്റ് രജിസ്ട്രേഷൻ നികുതി തുടങ്ങിയ പ്രധാന നികുതിയിനങ്ങളിൽ എത്ര വരുമാന നഷ്ടം ഉണ്ടായെന്ന് കണക്കാക്കാൻ സാധ്യമായിട്ടുണ്ടോ;</p>	<p>നോട്ട് നിരോധനം ഏല്പിച്ച ആഘാതത്തിൽ നിന്നും സംസ്ഥാന സമ്പദ്ഘടന ഇനിയും മുക്തമായിട്ടില്ല. എന്നാൽ മേൽ നടപടി മൂലം സൃഷ്ടിക്കപ്പെട്ട പ്രതിസന്ധിയുടെ മുൻബന്ധാവസ്ഥ സാക്ഷ്യപ്പെടുത്തിയ 2016-17 സാമ്പത്തിക വർഷത്തിൽ വിലുന നികുതി/മൂല്യവർദ്ധിത നികുതി, സ്റ്റാമ്പ് ആന്റ് രജിസ്ട്രേഷൻ തുടങ്ങിയ പ്രധാന നികുതി ഇനങ്ങളിൽ യഥാക്രമം ബഡ്ജറ്റിൽ പ്രതീക്ഷിച്ചതിന്റെ 91%, 87% മാത്രമേ സമാഹരിക്കുവാൻ സാധിച്ചിരുന്നുള്ളൂ.</p>
(സി)	<p>മന്ദീഭവിച്ച സമ്പദ് വ്യവസ്ഥയെ ചലനാത്മകമാക്കാൻ കേന്ദ്ര സർക്കാർ എന്തെങ്കിലും നഷ്ടപരിഹാരം നൽകിയിരുന്നോ;</p>	<p>നോട്ട് നിരോധനം സൃഷ്ടിച്ച സാമ്പത്തിക പ്രതിസന്ധി പരിഹരിക്കുന്നതിനായി കേന്ദ്ര സഹായമൊന്നും നാളിതുവരെ ലഭിച്ചിട്ടില്ല.</p>
(ഡി)	<p>ഈ പ്രതിസന്ധിയിലും സംസ്ഥാനത്തെ വികസന, ക്ഷേമ പ്രവർത്തനങ്ങൾ കാര്യക്ഷമമായി നടപ്പാക്കാൻ ധനകാര്യ വകുപ്പ് ചെയ്ത പ്രവർത്തനങ്ങൾ വിശദമാക്കാമോ;</p>	<p>നോട്ട് അസാധുവാക്കൽ സംസ്ഥാനത്തിന്റെ സമസ്ത മേഖലകളെയും നിശ്ചലാവസ്ഥയിലാക്കുകയും സമ്പദ് വ്യവസ്ഥയെ മാനുഷത്തിലേക്ക് തള്ളിയിടുകയും ചെയ്തിരുന്നു. പ്രസ്തുത മാനുഷ തരണം ചെയ്യുന്നതിന് സാമൂഹ്യക്ഷേമ ചെലവുകൾ തടസ്സമില്ലാതെ നടത്തുകയും, പൊതുനിക്ഷേപം വർദ്ധിപ്പിക്കുകയെന്നതുമായിരുന്നു സർക്കാർ സ്വീകരിച്ച നയം. എന്നാൽ നോട്ട് അസാധുവാക്കൽ നികുതി വരുമാനത്തിൽ വൻ ഇടിവ് ഉണ്ടാക്കി. പക്ഷേ ഈ പരിമിതമായ സാഹചര്യത്തിലും പരമാവധി പൊതുപണം സമ്പദ്ഘടനയിലേക്ക് ഒഴുക്കുന്നതിന് ആത്മാർത്ഥവും ഊർജ്ജിതവുമായ പരിശ്രമം സർക്കാർ നടത്തിയിരുന്നു. എന്നാൽ റിസർവ് ബാങ്കിന്റെ നിയന്ത്രണങ്ങൾ ട്രഷറിയിലെ ക്രയവിക്രയങ്ങളെ പ്രതികൂലമായി ബാധിച്ചു. എന്നിരുന്നാലും മേൽ പ്രതിസന്ധി മറികടക്കുന്നതിന് ഹ്രസ്വകാല/ദീർഘകാല അടിസ്ഥാനത്തിൽ ചുവടെ ചേർക്കുന്ന പ്രവർത്തനങ്ങൾ സർക്കാർ സ്വീകരിച്ചിരുന്നു.</p> <p>1. നോട്ട് അസാധുവാക്കലിനോടനുബന്ധിച്ച് ട്രഷറി ഇടപാടുകൾക്കുണ്ടായിരുന്ന പ്രതിബന്ധങ്ങൾ</p>

		<p>പരിഹരിക്കുന്നതിന് റിസർവ് ബാങ്ക് പുറപ്പെടുവിച്ച ഉത്തരവുകൾക്ക് വിധേയമായി അടിയന്തര നടപടികൾ സ്വീകരിച്ചിരുന്നു. നോട്ട് പിൻവലിച്ചതിന്റെ ഫലമായുണ്ടായ കുറൻസി ക്ഷാമം ലഘൂകരിക്കുവാൻ ഇതുമൂലം സാധിച്ചു.</p> <p>2. നോട്ട് റദ്ദാക്കലിന്റെ ദുരിതം ലഘൂകരിക്കുന്നതിനായി പ്ലാന്റേഷൻ തൊഴിലാളികളുടെ കൂലി ട്രഷറി സേവിംഗ്സ് ബാങ്കിലൂടെ നൽകുന്നതിനായി ജില്ലാ കളക്ടർമാർക്ക് പലിശ രഹിത പ്രത്യേക റ്റി.എസ്.ബി. അക്കൗണ്ട് തുറന്ന് കൊണ്ട് പ്ലാന്റേഷൻ തൊഴിലാളികളുടെ കൂലി നൽകുന്നതിന് നിർദ്ദേശം നൽകി.</p> <p>3. പ്രാഥമിക സഹകരണ സംഘങ്ങളിൽ അക്കൗണ്ടുള്ളവർക്ക് പണം പിൻവലിക്കാൻ കഴിയാതെ വന്നതിന് താൽക്കാലിക പരിഹാരമുണ്ടാക്കാനായി എല്ലാ പ്രാഥമിക സഹകരണ സംഘം അംഗങ്ങൾക്കും ഓരോ മിറർ അക്കൗണ്ട് ബന്ധപ്പെട്ട ജില്ലാ സഹകരണ ബാങ്കിൽ തുറക്കുന്നതിനുള്ള സൗകര്യം ഉണ്ടാക്കി.</p> <p>4. സർക്കാരിന്റെ നയപരമായ നടപടികളിലൂടെ ജനങ്ങളുടെ ബുദ്ധിമുട്ട് പരിഹരിക്കുന്നതിനോടൊപ്പം, സർക്കാർ സ്വതന്ത്രമായ ഇടപെടലിലൂടെ കുറൻസി രഹിത ധന വ്യവഹാരങ്ങൾ വാണിജ്യ ബാങ്കുകളിലും സഹകരണ ബാങ്കുകളിലും വർദ്ധിപ്പിക്കുന്നതിനുള്ള ശ്രമങ്ങൾ നടത്തി.</p> <p>5. കുറൻസി പിൻവലിക്കൽ, ബഡ്ജറ്റിന്മേൽ സൃഷ്ടിച്ച പ്രത്യാഘാതങ്ങൾ പരിഹരിക്കുന്ന തരത്തിൽ പദ്ധതി ചെലവുകൾ നിശ്ചിത ലക്ഷ്യത്തിൽ നിലനിർത്താനാവശ്യമായ നടപടികൾ സ്വീകരിച്ചു വരുന്നു.</p> <p>6. നോട്ടു നിരോധനത്തിന്റെ ഫലമായുള്ള സാമ്പത്തിക മാന്ദ്യം മറികടക്കുന്നതിനായി സംസ്ഥാനത്തിന്റെ പശ്ചാത്തല വികസന മേഖലയിൽ സ്കീംനോവസ്ഥയിലായിരുന്ന പല പ്രമുഖ പദ്ധതികളും അതിവേഗം പൂർത്തീകരിക്കുന്നതിനുള്ള നടപടി സ്വീകരിച്ചു.</p> <p>7. തദ്ദേശ സ്വയംഭരണ സ്ഥാപനങ്ങളിൽ ഇ-പേയ്മെന്റ് സംവിധാനം നടപ്പിലാക്കുവാൻ നടപടി സ്വീകരിച്ചു.</p> <p>8. സംസ്ഥാന ട്രഷറിയിൽ ഇന്റഗ്രേറ്റഡ് ഫിനാൻഷ്യൽ മാനേജ്മെന്റ് സിസ്റ്റം (ഐ.എഫ്.എം.എസ്.) നടപ്പിലാക്കി.</p> <p>9. നിലവിലെ തൊഴിൽ ക്ഷാമം പരിഹരിക്കുവാൻ വേണ്ട ക്രിയാത്മക നടപടികൾ സ്വീകരിച്ചു.</p>
--	--	--

		10. കോർ-ബാങ്കിംഗ് നെറ്റ് വർക്ക് ഉൾപ്പെടെയുള്ള എല്ലാ ആധുനിക ബാങ്കിംഗ് സൗകര്യങ്ങളോടു കൂടി കേരള ബാങ്ക് രൂപീകരിക്കുന്നതിനുള്ള ഉദ്യമം അന്തിമ ഘട്ടത്തിലാണ്.
(ഇ)	ധനപ്രതിസന്ധിയിലും പദ്ധതി ചെലവിൽ കൈവരിക്കാനായ നേട്ടം വിശദമാക്കാമോ?	നോട്ട് നിരോധനം മൂലം ഉടലെടുത്ത സാമ്പത്തിക പ്രതിസന്ധി അതിരുകഴമായിരുന്ന 2016-17-ൽ കേന്ദ്രാവിഷ്കൃത പദ്ധതി ഉൾപ്പെടെയുള്ള പദ്ധതി ചെലവ് 22,813.25 കോടി രൂപയായിരുന്നു. ഇക്കാര്യത്തിൽ മുൻ വർഷത്തെ അപേക്ഷിച്ച് 20% വർദ്ധനവ് മേൽ പ്രതിസന്ധിക്കിടയിലും കൈവരിക്കുവാൻ സർക്കാരിന് സാധിച്ചു.



സെക്ഷൻ ഓഫീസർ